



वर्धापन दिन

दिल्लीच्या मालवीय नगरमधील रेस्टॉरंटमध्ये भीषण आग, 21 जणांचा मृत्यू

अनेक परदेशी नागरिक; ३७ जणांची सुटका, बचावकार्य सुरू

वृत्तसंस्था ३ जून

नवी दिल्ली बुधवारी सकाळी दिल्लीतील मालवीय नगर येथील लेमन ग्रीन रेस्टॉरंटमध्ये लागलेल्या आगीत २१ जणांचा मृत्यू झाला. ज्या इमारतीला आग लागली ती सहा मजली इमारत असून, पूर्वी त्यात फ्लोरिस स्टे हॉटेल होते. दिल्ली अग्निशमन सेवेनुसार, सकाळी ९:४५ वाजता आगीची माहिती मिळाली. तळघरातून तिथाना वाचवण्यात आले. आतापर्यंत इमारतीमधून सुमारे ३७ जणांना सुखरूप बाहेर काढण्यात आले आहे. अनेकांची प्रकृती गंभीर असून, मृतांचा आकडा वाढण्याची शक्यता आहे. अग्निशमन दलाच्या दहा वाहनांनी आग विझवली. बचावकार्य सुरू आहे.



आगीच्या ज्वाला तळघरात पसरल्या. रेस्टॉरंटच्या तळघरातून बचावलेल्या लोकांना रुग्णालयात दाखल करण्यात आले. मृतांमध्ये मध्य आशिया आणि आफ्रिकेतील परदेशी नागरिकांचा समावेश आहे. दिल्ली अग्निशमन सेवेच्या जनसंपर्क अधिकार्याने सांगितले की, ३७ जणांना

सुखरूप बाहेर काढण्यात आले. मालवीय नगर येथील आगीच्या घटनेवर भाष्य करताना, दिल्ली अग्निशमन सेवेचे जनसंपर्क अधिकारी (पीआरओ) ए. के. मलिक म्हणाले, 'आम्हाला सकाळी ८:५० वाजता आगीबद्दल काळ आला. सकाळी ८:५१ वाजेपर्यंत अग्निशमन दलाच्या गाड्या रवाना करण्यात आल्या. सुरुवातीला आम्ही सात वाहने पाठवली होती, परंतु कॉलची संख्या वाढल्यामुळे आम्ही त्यानुसार वाहने आणि कर्मचाऱ्यांची संख्या वाढवली. आमचे पहिले पथक घटनास्थळी पोहोचले आणि त्यांनी तात्काळ आग विझवण्याचे आणि बचाव कार्य सुरू केले. आम्ही सुरुवातीला तळघरातून सहा लोकांना बाहेर काढले. आग विझवण्याचे काम सुरू असताना, आम्ही वच्ये मजल्यांवर गेलो आणि तेथूनही मोठ्या संख्येने लोकांना सुरक्षितपणे बाहेर काढले.

शिवणी विमानतळाच्या जमिनीसाठी 190 कोटींची मंजूरी



४७३ भूधारक होणार मालामाल, थेट खरेदी नाही भूसंपादन होणार

प्रतिनिधी ३ जून

अकोला: अकोला विमानतळाच्या धावपट्टीचा विस्तार १४०० मीटरवरून १८०० मीटर करण्यासाठी अखेर प्रशासकीय आणि वित्तीय मंजूरी मिळाली आहे. मौजे शिवार येथील २२.२४ हेक्टर आर जमीन संपादित करण्यासाठी १९० कोटींच्या खर्चास मान्यता देण्यात आली आहे. या ठिकाणी सरकारने काढलेल्या रेट नुसार प्रति चौरस फुटाला ३,४२५ रुपये मिळेल किंवा त्या पेक्षा जास्त भाव मिळेल, असा अंदाजवर्तविला जात

आहे. ज्यांचे घर, बांधकाम असेल त्यांना स्वतंत्रपणे मिळतील. तशी तरतुद करण्यात आली आहे. राज्य शासनाने शिवणी विमानतळ विस्तारिकाणासाठी थेट खरेदीचा निर्णय रद्द केला आहे. संयुक्त मोजणी अहवालानुसार या क्षेत्रात एकूण ४८६ भूधारक असून, त्यापैकी सुमारे ४७२ भूधारक हे अकृषक प्लॉट धारक आहेत. हे सर्व क्षेत्र सध्या अकोला महानगरपालिकेच्या हद्दीत येते. अनेक प्लॉट धारक स्थानिक रहिवासी नसल्याने त्यांच्याशी संपर्क साधणे क्लिष्ट होते.

एकांही नकार दिला तरी संपूर्ण प्रक्रिया रखडण्याची भीती होती. या वेळखाऊ आणि क्लिष्ट प्रक्रियेमुळे विहित मुदतीत काम पूर्ण होणे शक्य नसल्याने, महाराष्ट्र विमानतळ विकास कंपनीने थेट खरेदीचा प्रस्ताव रद्द करून 'भूसंपादन कायदा, २०१३' नुसार जमीन संपादित करण्याचा प्रस्ताव सादर केला होता. त्यास मान्यता दिली. या निर्णयामुळे गेल्या अनेक दिवसांपासून प्रलंबित असलेल्या अकोला विमानतळ विस्तारिकाणाच्या कामाला आता प्रत्यक्ष गती मिळणार आहे.

शरद पवार यांच्या राष्ट्रवादीकडून ४२ शहरांसाठी प्रभारीची नियुक्ती

प्रतिनिधी ३ जून

पुणे : राष्ट्रवादी युवक काँग्रेस (शरदचंद्र पवार पक्ष) प्रदेशाध्यक्ष महबूब शेख यांनी राज्यातील विविध शहरांसाठी प्रभारी पदांच्या नव्या नियुक्ती जाहीर केल्या आहेत. या नियुक्त्यांमधून शरद पवार यांच्या राष्ट्रवादीने नवे पर्व युवा सर्व असा संदेश दिला आहे. महबूब शेख यांनी राज्यातील ४२ शहरांसाठी प्रभारी नियुक्ती

जाहीर केल्या आहेत. यामध्ये बुलढाणा रमेश पाटील, अकोल्यात अॅड. योगेश नाईक, अमरावती शहर शुभम नागपूर, यवतमाळ मकसुद पटेल लोहागावकर, वाशिम डॉ.जिशन खान, संदीप किते (नागपूर), गोरख नलावडे (पुणे), प्रशांत बाबर (कोल्हापूर), सौरभ मिश्रा (भंडारा-गोंदिया), तेजस शिंदे (नवी मुंबई), निळकंठ वडमोरे (छत्रपती संभाजीनगर), प्रमोद सर्वदे (मीरा-भाईंदर), भरत सौदागे

(नंदुरबार) आणि प्रवीण लोणकर (चंद्रपूर) यांचा समावेश आहे. नियुक्त्यांची घोषणा करताना महबूब शेख यांनी सोशल मीडियावर पोस्टमध्ये शुभेच्छा संदेश दिला. राष्ट्रवादी काँग्रेसचे अध्यक्ष शरद पवार, खासदार सुप्रिया सुळे आणि विधिमंडळ पक्षनेते जयंत पाटील यांच्या मार्गदर्शनाखाली पक्ष संघटना अधिक मजबूत करण्यासाठी नव्या पदाधिकाऱ्यांनी कार्य करावे, अशी अपेक्षा त्यांनी व्यक्त केली.

भर उन्हात शिक्षकाचा मृतदेह रस्त्यावर पडून!

बुलढाणा : भर दुपारच्या तप्त उन्हात एका शिक्षकाचा मृतदेह तब्बल चार तास रस्त्यालागत पडून राहिल्याची हृदयद्रावक घटना शहरात उघडकीस आली. साखळी खुर्द येथील जिल्हा परिषद शाळेवर कार्यरत असलेले ५६ वर्षीय शिक्षक जगदेव गजानन शिंपणे यांचा बुधवारी सकाळी मृत्यू झाला; मात्र त्याचा मृतदेह सायंकाळी उशिरापर्यंत कोणाच्याही निदर्शनास न आल्याने परिसरात हळहळ व्यक्त होत आहे.

एकनाथ शिंदे आणि उद्धव ठाकरेंनी चर्चा करावी

प्रतिनिधी ३ जून

ठाणे : ठाण्यात उपमुख्यमंत्री एकनाथ शिंदे आणि छत्रपती संभाजीनगरमधील आमदारांची बैठक पार पडली. या बैठकीत जिल्हा मध्यवर्ती बँकेच्या निवडणुकीसंदर्भात चर्चा झाल्याची माहिती एकनाथ शिंदेंनी दिली. तसंच शिवसेना आमदार अब्दुल सत्तार यांना महायुतीचे नियम पाळण्याच्या सूचना दिल्याचं एकनाथ शिंदेंनी

सांगितलं. सत्तारांच्या नाराजीबद्दल मुख्यमंत्री देवेंद्र फडणवीस यांच्यासोबत बैठक होणार असल्याचंही शिंदे म्हणाले. तर एकनाथ शिंदे जे बोलतील तो अंतिम शब्द असल्याचं अब्दुल सत्तार म्हणाले. मोठ्या भावाकडून आमचा पक्ष संपवू पाहत आहे. जिल्ह्यात आमच्याबाबत अनेक घडामोडी घडत आहेत, निधी मिळत नाही आहे. येणाऱ्या निवडणुकांमध्ये आमचं काय होईल हाही प्रश्न आहे.

अब्दुल सत्तारांची व्यथा खरी महाराष्ट्रात होऊ घातलेल्या स्थानिक स्वराज्य संस्थांच्या विधानपरिषदेच्या निवडणुकीत अनेक ठिकाणी बंडखोरी पाहायला मिळाली आहे. महायुतीमधील घटक पक्ष असलेल्या शिवसेना आणि भाजपमधील अंतर्गत वाद पुन्हा एकदा या निमित्ताने चढाट्यावर आले आहेत. छत्रपती संभाजीनगर-जालना विधानपरिषदेची जागा ही भाजपला सुटल्याने शिवसेना शिंदे गटातून नाराजी व्यक्त करण्यात आली. तसेच आमदार अब्दुल सत्तार यांनी त्यांच्या मुलाचा म्हणजे समीर सत्तारचा उमेदवारीचा अर्ज बंडखोरी करत दाखल केला आहे. इतकेच नव्हे तर सत्तार यांनी भाजप शिवसेनेला संपवत असल्याचा आरोपही केला होता. अब्दुल सत्तार यांच्या या भूमिकेनंतर शिवसेना शिंदे गटाचे प्रमुख नेते व राज्याचे उपमुख्यमंत्री एकनाथ शिंदे यांनी त्यांच्यासोबत बैठक आयोजित केली होती.

कर्ज प्रकरणात शेतकऱ्यांना बँकांनी सिबील सक्ती करू नये

प्रतिनिधी ३ जून

तिवसा : आगामी खरीप हंगामाच्या पार्श्वभूमीवर तिवसा तालुक्यातील शेतकऱ्यांच्या विविध प्रलंबित व न्याय हक्कांच्या मागण्यांकडे कृषी सेवा केंद्राकडून तसेच बियाणे कंपनीकडून शेतकऱ्यांची पिळगणूक होऊ नये, यासंबंधी प्रशासनाचे काटेकोरपणे लक्ष वेधण्यासाठी तिवसा तालुक्यातील समस्त शेतकरी बांधव आणि शेतकरी पुत्रांच्या वतीने नायब तहसीलदार अमोल देशमुख व तालुका कृषी



अधिकारी कु. इंगळे यांना निवेदन सादर केले. आगामी हंगामात शेतकऱ्यांची होणारी अडवणूक थांबवून त्यांना त्यांचे हक्क तातडीने मिळवून घ्यावेत, शिवाय शेतकऱ्यांना कर्ज प्रकरणात सिबिल सक्ती करू नये, अशी मागणी प्रामुख्याने करण्यात आली. तिवसा नगरपंचायतीचे

विरोधी पक्षनेते अनिल थुल आणि सामाजिक कार्यकर्ते प्रशांत कांबळे आणि तिवसा नगर पंचायतचे विरोधी पक्षनेते अनिल थुल यांच्या नेतृत्वाखाली तालुक्यातील अनेक शेतकऱ्यांच्या स्वाक्षऱ्यांसह हे निवेदन प्रशासनाला सोपवण्यात आले.

विषारी दारू पिल्याने तिघांची प्रकृती बिघडली

प्रतिनिधी ३ जून

चांदूर रेल्वे : तालुक्यातील गौरखेडा येथील विषारी दारू प्यायल्याने तिघांची प्रकृती बिघडल्याचा धक्कादायक प्रकार उघडकीस आले आहे. प्राथमिक उपचार केल्यानंतर त्यांना तत्काळ अमरावती जिल्हा रुग्णालयात दाखल करण्यात आले आहे. या घटनेनंतर ग्रामीण पोलिसांनी तातडीने कारवाई सुरू केली. त्यांनी घटनास्थळी छापे टाकून लाखो रुपयांचा माल जप्त करून मुख्य आरोपी गिरीश सुभाष पवार (४२ रा. गौरखेडा, चांदूर रेल्वे) यांच्या विरोधात गुन्हा दाखल

केला आहे. मिळालेल्या माहितीनुसार रविवारी चांदूर रेल्वे तालुक्यातील गौरखेडा येथील धक्कादायक प्रकार (ता. ३१) केलेल्या कारवाईदरम्यान पोलिसांना तीन व्यक्ती संशयास्पद अवस्थेत आढळले. यामध्ये दिनेश गुणवंत लाड (४६) सागर ज्ञानेश्वर टेंभे (३८) आणि मनीष देववर शेडे (४४) यांचा समावेश आहे. तिघांची प्रकृती खूप बिघडली होती त्यांना सतत उलट्या होत होत्या. पोलिसांनी त्यांना तत्काळ चांदूर रेल्वे ग्रामीण रुग्णालयात दाखल केले. वैद्यकीय तपासणीनंतर डॉक्टरांनी त्यांचे प्रकृती गंभीर असल्याचे जाहीर केले.

पांढण रस्ते कामांतील दिरंगाईवर कारवाईची मागणी

प्रतिनिधी ३ जून

धामणगाव रेल्वे : तालुक्यातील शेतकऱ्यांच्या विविध प्रलंबित मागण्यांसाठी प्रहार जनशक्ती पक्षाच्यावतीने मंगळवारी (ता. २) तहसील कार्यालयासमोर ठिका आंदोलन करण्यात आले. माजी मंत्री तथा प्रहार संघटनेचे संस्थापक बच्चू कडू यांच्या मध्यस्थीनंतर महसूल व बांधकाम विभागाने दिलेल्या आश्वासनावर आंदोलन स्थगित करण्यात आले.



जात शक्ती पक्षाने केला आहे. या प्रकरणाची १८० रस्त्यांची कामे एकाच ठेकेदाराकडे? तालुक्यातील २७५ पांढण रस्त्यांपैकी सुमारे १८० रस्त्यांची कामे एकाच ठेकेदाराकडे देण्यात आल्याचा दावा करण्यात आला. या कामांपैकी बहुतांश कामे अद्याप बंद असल्याचे यावेळी उघडकीस आले.

एकाच ठेकेदाराला कोटवधी रुपयांच्या या कामांचे वाटप नेमके कोणाच्या शिफारशीवर देण्यात आले, असा प्रश्न उपस्थित केला जात आहे. मोठ्या प्रमाणात कामे मिळूनही प्रत्यक्षात कामे रखडल्याने या प्रकरणाची चौकशी करण्याची मागणी होत असून, यामुळे संबंधित ठेकेदार आणि त्यामागील संभाव्य हितसंबंधांची चर्चा तालुक्यात रंगू लागली आहे. सखोल चौकशी

करून संबंधित ठेकेदार व जबाबदार अधिकाऱ्यांवर कारवाई करण्याची मागणी आंदोलकांनी केली. तसेच संबंधित कामे तातडीने सुरू करावीत, कामे न करणाऱ्या ८ दिवसांत कामे सुरू करण्याचे आदेश कंपन्यांची चौकशी करून त्यांना काळ्या यादीत (ब्लॅकलिस्ट) टाकण्यात यावे आणि आवश्यकतेनुसार फौजदारी कारवाई करावी, अशी मागणीही करण्यात आली. तालुकाप्रमुख सूरज गंथळे यांच्या नेतृत्वाखाली सकाळी १० ते दुपारी ३ वाजेपर्यंत आंदोलन सुरू होते. यावेळी तहसीलदार अभय घोरपडे व बांधकाम विभागाच्या अधिकाऱ्यांनी आंदोलकांशी चर्चा केली. पांढण रस्त्यांचे प्रश्न प्राधान्याने सोडविणे, निकृष्ट दर्जाच्या कामांची चौकशी करणे आणि शेतकऱ्यांची कामे वेळेत पूर्ण करणे याबाबत प्रशासनाने आश्वासन दिले.

जय मार्कचे पेरणी यंत्र

Exchange Offer!

जय कंपनीचे जुने पेरणी यंत्र घेवून या व जय मार्क पेरणीयंत्रावर

₹12,500/- रुपयांची सुट मिळावा

महाराष्ट्र शासनाच्या अनुदानावर उपलब्ध

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरल्या जाते

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अँग्रो इण्डस्ट्रीज प्रा.लि. शेड नं.ए-३८, एम.आय.डी.सी. एरिया, अमरावती ४४४६०५

मो. 9422916992, 9423787532, 9422016217

ओकर क्राऊडेड स्विमिंग पुलसाठी नवा पर्याय तयार

उन्हाळा संपल्यावर नव्या स्विमिंग पुलचे होणार उदघाटन

प्रतिनिधी ३ जून


अकोला : अकोल्यातील कडक उन्हाळ्यातील गरवा हा स्विमिंग पुलमध्ये पोहल्यावरच मिळतो. पण, क्रीडा संकुलातील एकाच स्विमिंग पुलमध्ये किती लोकांनी पोहावे हा प्रश्न अनुत्तरीत आहे. असे असताना नवा स्विमिंग पुल तयार असताना तो उन्हाळ्यात खुला का गेला नाही असा प्रश्न आता विचारला जात आहे.

अकोल्यातील हॉट वातावरणात स्विमिंगचा गरवा अनेकांसाठी उन्हाळा निर्माण करणारा असतो. शहरातील जिल्हा क्रीडा संकुलातील जुना स्विमिंग पूल सध्या 'ओकर क्राऊडेड'



म्हणजेच गर्दीने तुडुंब भरला आहे. पाय ठेवायला जागा नाही, अशी तिथे अवस्था. या गर्दीला उत्तम पर्याय म्हणून शेजारीच कोटवधी रुपये खर्च करून एक नवा, प्रशस्त स्विमिंग पूल उभारण्यात आला आहे. पण, अकोलेकरांचे दुर्दैव असे की, हा कोटवधीचा पूल उन्हाळ्यात पूर्ण

तयार असूनही केवळ 'उदघाटनाच्या' प्रतीक्षेत कुलूपबंद आहे. आता उन्हाळा संपत आला आहे, पावसाचे ढग जमायला लागले आहेत आणि अशा वेळी प्रशासनाला या पुलाच्या उदघाटनाची आठवण येत आहे. उन्हाळ्यात ज्या पाण्याची सर्वाधिक गरज होती, तेव्हा अकोलेकरांना तिथे



फिरकूही दिले गेले नाही. 'पाणी तयार आहे, पूल चकाचक आहे, मग अडचण कुठे आहे?' असा प्रश्न विचारला जात आहे. पण याकिरकोळ तांत्रिक कारणांमुळे आणि नेत्यांच्या उदघाटनाच्या तारखेअभावी शहरातील शेकडो हौशी पोहणारे आणि व्यावसायिक खेळाडू मात्र

ताटकळत राहिले. जुन्या पुलावर क्षमतेपेक्षा जास्त गर्दी होत असल्याने खेळाडू सराव करू शकत नव्हते. उन्हाळा संपल्यानंतर, पावसाळ्याच्या तोंडावर नेत्यांच्या हस्ते या पुलाची फीत कापली जाईल आता या बातमीने हिवाळ्यात फिट कापण्याचा उद्योग असेल.

नेत्यांच्या आश्वासनाचे अनेक झाले नाट्य प्रयोग

सांस्कृतिक भवनात नटराजाचे आगमन केव्हा

प्रतिनिधी ३ जून

अकोला : अकोल्यात नवे सांस्कृतिक भवन होत आहे. असे आपण गेली अनेक वर्षे राजकीय नेत्यांच्या तोंडून ऐकले. पण, आता हे सांस्कृतिक भवन कसे आहे चला पाहूया आणि ही किती काम सांस्कृतिक भवनाचे बाकी आहे.

शहरातील रामदास पेट भागात उभारण्यात येत असलेले बहुप्रतिक्षित सांस्कृतिक भवन आता अखेर तयार होण्याच्या उंबरठ्यावर आले आहे. यामुळे शहरातील नाट्य आणि कलाप्रेमी नागरिकांमध्ये कमालीची उत्सुकता निर्माण झाली आहे. मात्र, 'हे भवन सर्वसामान्य जनतेसाठी कधी खुले होणार?' हा



मुख्य प्रश्न अजूनही अनुत्तरितच असल्याने नागरिकांचा जीव टांगणीला लागला आहे. गेल्या अनेक वर्षांपासून अकोलेकर एका सुसज्ज सांस्कृतिक भवनाची वाट पाहत आहेत. इमारतीचे काम अंतिम टप्प्यात आले असले, तरी



आतली आसन व्यवस्था अद्याप अपूर्ण असल्याचे चित्र आहे. त्यामुळे काम पूर्ण होऊनही प्रत्यक्ष उदघाटनाला खोळ बसली आहे. ठेकेदार आणि यंत्रणेत समन्वय नसल्याने हे सांस्कृतिक भवन तयार होण्यास अनेक वर्षांचा कालावधी लागला आहे. निवडणुका आणि विविध कार्यक्रमांच्या निमित्ताने स्थानिक नेत्यांनी हे भवन लवकरच जनतेच्या सेवेत रुजू होईल, अशी अनेक आश्वासने दिली होती. मात्र, अद्यापही हे काम रखडलेले पाहायला मिळत असल्याने 'नेत्यांच्या आश्वासनांची पूर्तता कधी होणार?' असा संतप्त सवाल नागरिक विचारत आहेत. स्थानिक कलाकार आणि नाट्यप्रेमींनी देखील या सांस्कृतिक भवनाची आशा सोडल्याचे चित्र आहे.



अकोलेकरांच्या करांवर 'भाड्याच्या' गाड्यांतून ऐश !

नवीन शिधापत्रिकाधारक अद्यापही रेशनच्या धान्यापासून वंचित

प्रतिनिधी ३ जून

अकोला : सामान्य अकोलेकर नागरिक सध्या कंबरतोड महागाई आणि गगनाला भिडलेल्या इंधन दरवाढीने होरपळत आहे. अशा वेळी देशाचे पंतप्रधान नरेंद्र मोदी आणि राज्याचे मुख्यमंत्री सातत्याने 'इंधन बचती' चे धडे देत आहेत. मात्र, अकोल्याचे कारभारी या नियमांना आणि आवाहनांना सपशेल हरताळ फासत असल्याचा धक्कादायक प्रकार समोर आला आहे.

वरिष्ठ नेत्यांचे ऐकतील ते अकोल्याचे लोकप्रतिनिधी कुठले ? असा टोला आता स्वपक्षीय नेतेच लागावत आहे. स्वतःचा बडेजाव मिरवण्यासाठी महापौरांनी इंधन बचतीच्या धड्यांवर चकक पाणी फेरले आहे. जनतेच्या करातून जमा झालेल्या पैशांवर नेत्यांची 'भाड्याच्या' फोर व्हिलरमधून ऐश सुरूच असल्याचे उघड झाले आहे. अकोला शहराचा भूगोल पाहिला तर हे शहर अवघ्या



४ ते ५ किलोमीटरच्या परिघाचे (सर्कल) आहे. टू-व्हीलर किंवा साध्या वाहनांनेही संपूर्ण शहर काही मिनिटांत पंजून काढता येते. असे असतानाही महापौरांसाठी दरमहा हजारो रुपयांचे भाडे मोजून आलिशान फोर व्हिलर तैनात ठेवण्यात आली आहे. अकोलेकर खडेमुय रस्ते, पिण्याचे पाणी आणि कचऱ्याच्या समस्यांसाठी पालिकेला कर भरतात. पण त्या पैश्यातून लोकप्रतिनिधीचे व्हीआयपी चोचले पुरवले जात आहेत. एकीकडे भाजपचे केंद्रीय नेतृत्व इंधन बचतीचा प्रचार करते, तर दुसरीकडे

अकोल्यातील भाजपचे कारभारी त्या आवाहनाची जाहीर ऐशीतेशी करत आहेत. सर्वांत दुर्दैवी बाब म्हणजे, एरवी प्रत्येक छोट्या-मोठ्या गोष्टीवर आंदोलन करणारे आणि नैतिकता शिकवणारे भाजपचे स्थानिक नेते या 'भाड्याच्या गाडी'च्या उधळपट्टीवर संपूर्णपणे गप्य आहेत. या उधळपट्टीवर पालिका आयुक्त किंवा प्रशासन लगाम का लावत नाही ? हा अकोल्यातील सर्वांत मोठा ज्वलंत प्रश्न बनला आहे. याविषयावर आम्ही महापौरांची प्रतिक्रिया घेण्याचा प्रयत्न केला असता त्या उपलब्ध झाल्या नाहीत.

प्रतिनिधी ३ जून

अकोला : केंद्र शासनाने आणखी पाच वर्षे पर्यंत राज्यातील गरीब जनतेला मोफत धान्य देण्याचा निर्णय घेतला आहे ज्यात प्रामुख्याने अंत्योदय, प्राधान्य गट, तसेच दारिद्र्य रेषेखालील परिवारांना या धान्याचा लाभ मिळणार आहे. परंतु या योजनेपासून नवीन राशन कार्ड घेतलेले नागरिक मात्र वंचित झाल्याचे दिसून येत आहे. गेल्या वर्षभरात अकोला जिल्ह्यात तयार झालेल्या हजारो नवीन शिधापत्रिका धारकांना अद्यापही शासकीय धान्य योजनेचा लाभ मिळालेला नाही. गरीब आणि गरजू कुटुंबांना परवडणारे अन्नधान्य पुरवणाऱ्या या महत्वाकांक्षी योजनेच्या लाभपासून हजारो पात्र कुटुंबे वंचित आहेत. त्यामुळे जनतेमध्ये मोठ्या प्रमाणावर नाराजी पसरली आहे.



गरिबांना लाभ मिळत नाही

शहर व ग्रामीण पुरवठा विभागाने नवीन शिधापत्रिका जारी केल्या होत्या. यामध्ये मजूर, शेतकरी, आणि आर्थिकदृष्ट्या दुर्बल कुटुंबांचा मोठ्या संख्येने समावेश आहे. या योजनेअंतर्गत प्रत्येक सदस्याला पाच किलो धान्य मिळणे अपेक्षित होते. परंतु आतापर्यंत एकाही नवीन शिधापत्रिका धारकाला शिधा मिळालेला नाही.

सरकारकडे मागणी करण्यात आली आहे

नवीन शिधापत्रिका धारकांची संख्या मोठ्या संख्येने असून सरकारकडे धान्याची मागणी पाठविण्यात आली आहे या लाभाध्यांना गेल्या वर्षभरापासून रेशनचे धान्य मिळालेले नाही हे पुरवठा विभागाने मान्य केल नवीन राशन कार्ड काढलेले नागरिक त्यांना रेशनचे धान्य कधी मिळेल याबद्दल पुरवठा विभागाकडे सतत चौकशी करत आहेत परंतु त्यांना स्पष्ट उत्तर मिळत नाही. यामुळे लोकांमध्ये असंतोष वाढत आहे. नागरिकांचे म्हणणे आहे की गरीब कुटुंबांना या योजनेपासून वंचित ठेवल्याने सरकारच्या कल्याणकारी कार्यक्रमावरच प्रश्नचिन्ह निर्माण होत आहे.

समृद्धी महामार्ग विकास केंद्रांमागील हवाई सर्वेक्षण !

प्रतिनिधी ३ जून

सिंदखेडाराजा : सिंदखेड राजा परिसरात मंगळवारी सकाळी ८:४५ ते ९:३५ या वेळेत दिसलेल्या चार्टर विमानाच्या हालचालीमागील कारण स्पष्ट झाले आहे. पश्चिमेकडून पूर्वेकडे वारंवार घिरट्या घालणाऱ्या या विमानाद्वारे महामार्गावरील समृद्धी इंटरचेंज परिसरात प्रस्तावित विकास केंद्रांच्या नियोजनासाठी हवाई सर्वेक्षण करण्यात येत होते. त्यामुळे नागरिकांमध्ये निर्माण झालेला संभ्रम आता दूर झाला आहे. समृद्धी महामार्गहा राज्याच्या आर्थिक विकासासाठी देणारा महत्त्वपूर्ण पायाभूत प्रकल्प मानला जातो. या महामार्गावरील प्रत्येक इंटरचेंजच्या ५ किलोमीटर परिघात औद्योगिक, व्यावसायिक आणि सेवा क्षेत्राशी संबंधित विकास केंद्रे उभारण्याचा प्रस्ताव पुढे येत आहे. या केंद्रांमुळे स्थानिक

नागरिकांचा संभ्रम दूर

रोजगारनिर्मिती, गुंतवणूक आणि पायाभूत सुविधांचा समतोल विकास होण्याची अपेक्षा व्यक्त केली जात आहे. मात्र, अशा मोठ्या प्रकल्पांच्या प्रारंभिक टप्प्यात अचानक दिसणाऱ्या हवाई हालचाली आणि तांत्रिक सर्वेक्षणामुळे नागरिकांमध्ये संभ्रम निर्माण होणे स्वाभाविक आहे. त्यामुळे अशा उपक्रमांबाबत वेळेत स्पष्ट माहिती देणे आणि स्थानिक पातळीवर संवाद साधणे आवश्यक ठरते. आजच्या माहिती-तंत्रज्ञानाच्या युगात कोणतीही अनोखी घडामोड तात्काळ चर्चेचा विषय बनते. त्यामुळे विकास प्रक्रियेत पारदर्शकता आणि जनसंवाद हा विश्वास निर्माण करण्याचा महत्वाचा आधार ठरतो. समृद्धी महामार्गासारख्या महत्वाकांक्षी प्रकल्पात विकास केंद्रांची संकल्पना निश्चितच सकारात्मक पाऊल आहे.

अकोला रेल्वे स्थानकावर चार महत्त्वाच्या एक्सप्रेस गाड्यांना थांबा द्या

प्रतिनिधी ३ जून

अकोला : राष्ट्रवादी काँग्रेस पक्ष शरदचंद्र पवारच्या वतीने अकोला रेल्वे स्थानकावर अतिरिक्त महत्त्वाच्या गाड्यांना थांबा मिळावा, या मागणीसाठी पक्षाचे प्रदेश संघटक सचिव जावेद जकारिया यांनी अकोल्याचे खासदार अनूप धोत्रे यांना निवेदन सादर केले. यावेळी पक्षाचे महानगराध्यक्ष रफीक सिद्दीकी, सामाजिक कार्यकर्ते इरशाद हुसैन, इमरान सिद्दीकी तसेच सुफियान डोकडिया उपस्थित होते. निवेदनात नमूद करण्यात आले आहे की अकोला हे विदर्भातील एक महत्त्वाचे व्यापारी, शैक्षणिक व सामाजिक केंद्र असून येथून दररोज हजारो प्रवासी देशातील विविध भागांत प्रवास करतात. मात्र, काही महत्त्वाच्या लॉब पल्ल्याच्या गाड्यांना अकोला येथे थांबा नसल्यामुळे प्रवाशांना मोठ्या अडचणीचा सामना करावा लागत आहे. त्या गाड्या नागपूरनंतर येत भुसावळपर्यंत आणि परतीच्या प्रवासात



मागणी करण्यात आलेल्या गाड्या पुढीलप्रमाणे आहेत

- ◆ पुणे - संतरागाछी हम्मसफर एक्सप्रेस (२०८२१/२०८२२)
- ◆ पुरी - गांधीधाम सुपरफास्ट एक्सप्रेस (१२९९३/१२९९४)
- ◆ सूरत - संतरागाछी सुपरफास्ट एक्सप्रेस (२२८२७/२२८२८)
- ◆ पुणे - हावडा दुरंतो एक्सप्रेस (१२२२१/१२२२२)

भुसावळनंतर येत नागपूरपर्यंत थावतात. या दरम्यान अकोलासारखे महत्त्वाचे रेल्वे स्थानक असूनही या गाड्यांना थांबा नसल्याने विदर्भातील प्रवाशांना त्यांचा लाभ मिळत नाही. खासदार अनूप धोत्रे यांनी यापूर्वीही अनेक महत्त्वाच्या रेल्वे गाड्यांना अकोला येथे थांबा मिळवून देण्यासाठी यशस्वी प्रयत्न केले आहेत. त्यामुळे

अकोला जिल्ह्यातील प्रवाशांची मोठी सोय झाली असून अकोल्याच्या जनतेच्या वतीने त्यांचे आभार व्यक्त करण्यात आले. निवेदन स्वीकारताना खासदार अनूप धोत्रे यांनी या मागणीची सकारात्मक दखल घेत लवकरच रेल्वेमंत्रीशी चर्चा करून या विषयाचा पाठपुरावा करण्यात येईल, असे आश्वासन दिले.

रेल्वे अतिक्रमण कारवाईतील 250 कुटुंबांच्या पुनर्वसनासाठी प्रशासन सकारात्मक

प्रतिनिधी ३ जून

अकोला : अकोला ऐन मान्सूनच्या तोंडावर रेल्वे प्रशासनाने तारफैल ते नायगाव परिसरात अतिक्रमण हटाव मोहीम राबवत मोठी कारवाई केली. या कारवाईमुळे सुमारे २५० कुटुंबे बेघर झाली असून त्यांच्या पुनर्वसनाचा प्रश्न ऐरणीवर आला आहे. या पार्श्वभूमीवर अकोला पश्चिम मतदारसंघाचे आमदार साजिद खान पठाण यांनी आज जिल्हाधिकारी वर्षा मीना यांची भेट घेऊन बेघर झालेल्या कुटुंबांच्या पुनर्वसना संदर्भात सविस्तर चर्चा केली. यावेळी जिल्हा प्रशासनातील महानगरपालिकेतील वरिष्ठ



अधिकारी उपस्थित होते. बैठकीनंतर माध्यमांशी संवाद साधताना आमदार साजिद खान पठाण यांनी सांगितले की, जिल्हाधिकारी वर्षा मीना आणि इतरही प्रशासन या प्रश्नाकडे सकारात्मक दृष्टीकोनातून पाहत बेघर झालेल्या २५० कुटुंबांसाठी योग्य उपाययोजना करण्याचे आश्वासन दिले आहे. प्रशासनाकडून पुनर्वसन अथवा पर्यायी निवास

व्यवस्थेबाबत आवश्यक ती कार्यवाही करण्यात येणार असल्याचेही त्यांनी स्पष्ट केले. सध्या प्रभावित २५० कुटुंबांची तात्पुरती व्यवस्था परिसरातील सार्वजनिक सभागृहांमध्ये करण्यात आली असून मोहल्ला समित्या, समाजसेवी संस्था तसेच काही नगरसेवक मदतीसाठी पुढे सरसावल्याचे आमदार पठाण यांनी

आमदार साजिद खान पठाण यांची जिल्हाधिकाऱ्यांसोबत चर्चा

सांगितले. यावेळी त्यांनी जिल्हा प्रशासन व पोलिस प्रशासनातील अधिकारी हे सर्वसामान्य आणि गरीब नागरिकांच्या प्रश्नांबाबत संवेदनशील असल्याचे नमूद केले. तसेच रेल्वे अतिक्रमण हटाव कारवाईमुळे प्रभावित झालेल्या कुटुंबांना न्याय मिळावा यासाठी प्रशासन सकारात्मक भूमिका घेईल, अशा विश्वासाही त्यांनी व्यक्त केला. भविष्यात ई-क्लास जमीन, गायरान जमीन किंवा अन्य उपलब्ध पर्यायांच्या माध्यमातून या कुटुंबांच्या पुनर्वसनासाठी उपाययोजना करण्याबाबत प्रशासन स्तरावर विचार केला जाईल, असेही आमदार साजिद खान पठाण यांनी सांगितले.

सिटी न्यूज सुपरफास्ट

14 वर्ष

वर्धापिन दिन

निमित्त हार्दिक शुभेच्छा !

श्री. बाळासाहेब हिंजणीकर

भाजपा नेते तथा जिल्हा परिषद अध्यक्ष वित्त, माजी सभपती अमरावती

सिटी न्यूज सुपरफास्ट

14 वर्ष

वर्धापिन दिन

निमित्त हार्दिक शुभेच्छा !

खेलाखिला

A Finest Leading Toy Brand In India

(Co-Founder) Gaurav Sharma : 9420101924

Akola Mahanagar Palika, M.G. Road, Akola - 444001

